

ДА ДНЯ НЕЗАЛЕЖНАСЦІ  
РЭСПУБЛІКІ БЕЛАРУСЬ  
(ДНЯ РЭСПУБЛІКІ)



# МАСТАЦТВА НЕЗАБЫЎНЫЯ ІМГНЕННІ

**БАРАНОВІЧЫ.** Грамадска-літаратурны марафон нашай калегі па пісьменніцкай арганізацыі, беларускай паэткі Таццяны Яцук працягнуўся ў вайскавай частцы № 85. Тут Таццяна Мікалаеўна выступіла перад зацікаўленымі ваеннаслужачымі.

Літаратар-педагог, лаўрэат Прэміі Гродзенскага аблвыканкама імя А. І. Дубко «Творчыя дасягненні ў галіне культуры і мастацтва» (намінацыя «Пісьменнік года»), кіраўнік літаратурнага аб'яднання «Купальскія зоры» Таццяна Мікалаеўна Яцук прымеркавала сустрэчу з юнымі абаронцамі нашай сінявокай Радзімы да дзяржаўнага свята – Дня незалежнасці Рэспублікі Беларусь (Дня Рэспублікі).



Гучалі вершы Таццяны Мікалаеўны, прысвечаныя роднаму краю, а таксама фрагменты з паэмы «Калдычэва». Удзельнікі сустрэчы ўспаміналі трагічныя і гераічныя эпізоды гісторыі нашай дзяржавы, слухалі песні, напісаныя на словы паэткі.

Мерапрыемства падарыла незабыўныя імгненні дыялогу з сапраўдным мастацтвам і яго стваральнікам, пакінула асалоду ад прыгажосці роднага мастацкага слова, садзейнічала далейшаму ўмацаванню грамадзянскай пазіцыі, баявога духа маладых воінаў, выхаванню і загартоўцы іх лепшых якасцей.

САЮЗ ПІСЬМЕННІКАЎ БЕЛАРУСІ  
ГРОДЗЕНСКАЕ АБЛАСНОЕ АДДЗЯЛЕННЕ

**На фота:** член СПБ, паэтэса Таццяна Яцук на творчай сустрэчы з ваеннаслужачымі вайскавай частцы № 85. Чэрвень 2026 года.











